

ہوتے تھے

ہوتے ہواتے، گر جتے گر جاتے، کھڑے
مرتے مارتے عمر گیر و کپڑے پہننے کی آگئی۔
کے طور پر کوئی کوئی بال سیاہ رہ گیا تھا۔ چھ
آئینوں کے سامنے سے گزرتا تو اسے اح
جیسی لچک نہیں رہی اب اس کے وجود
فراری ملزموں کی طرح لمبے برآمدے میں
وقتوں کے قد آدم آئینے ترتیب وار لگے۔
میں آنکھ کھولی تو ساری زندگی کو ہی مٹھ
کے بعد وہ اندر سے بالکل کا کا سا تھا بیوپا
دھنسے اپنے باپ کو دیکھ رہا تھا۔ قلا باز
وہ سمر سائٹ کھاتا رہتا بلکہ اس آخری
کے پٹھے ہی چڑھا دیئے تھے۔

یہ پچھلے تیس سال اس کے اور ملک
محبت؟ سمجھوتہ؟ مصلحت؟ جھوٹ
بارہ کینال کی ٹھاٹھ دار حویلی نما کوٹھی میں

نوائے

لے کھڑکاتے، رنگتے رنگاتے، گھرتے گھرتے
 بائیں آنکھ میں موتیا اترنے لگا تھا۔ سوغات
 ٹ ایک انچ لمبا ملک آصف جب قد آدم
 ساں ہوتا کہ جسم میں نستری ہوئی فصلوں
 سے شوکت کا لفظ چسپاں نہیں ہوتا تھا۔ وہ
 س سے گزر جاتا جس میں اس کے دادا کے
 تھے۔ ملک آصف نے جب اس صید گاہ
 نامذاق سمجھا۔ آج بھی اتنی عمر گزر جانے
 یوں پر پاؤں دھرے رانگ چیر میں
 یوں کی عمر بیت چکی تھی لیکن اندراب بھی
 سمر سالٹ نے تو اس کے سارے جسم

مافی آمنہ کے درمیان کیا تھا؟

ن؟ رواداری؟ دھرمادھرمی؟ کام چلاؤ؟
 آم کے درختوں میں چھپی کوئل کوک رہی

تھی۔ فضا میں اجڑی سی پہلی روشنی تھی۔ چند شہد کی مکھیاں کھلے برآمدے میں آ جا رہی تھیں۔ صبح سے ریڈیو پر سورج گرہن کی خبر آرہی تھی ملک آصف کی بورڈ می ماں پر اسے میں منہ کھولے، ہاتھ میں تسبیح پکڑے، ریڈیو لگائے کر سی پر بیٹھی سو رہی تھی۔ وہ ادھر ادھر لڑائیوں پر بیٹھ کر سونے کی عادی تھی۔ جب ملک آصف کی بہو برآمدے سے گزرتی اور اس کی ٹکٹائی ہیل کا شور ہوتا تو بڑی ملکائی ترس جاتی اور مرچنگ سی آواز میں کہتی — ”اے پارو، بہو سورج گرہن سے بچنا۔ چلتے رہنا۔ سورج گرہن بھاری چیز ہے۔ فینچی سوئی کو ہاتھ نہ لگانا۔ جانے بچے کے کس انگ پر نشان پڑ جائے۔“

اپنے کمرے میں حنوط چھینے کے سر پر پاؤں رکھ کر ملک آصف بندوق صاف کر رہا تھا۔ جب بھی پارو یا ملکائی آمنہ برآمدے میں آتیں وہ بندوق صاف کرنا بند کر دیتا۔ یوں لگتا جیسے اس نے پہلی بار کسی عورت کو دیکھا تھا۔ بلکہ اس نے تو شاید پہلی بار اپنی کوٹھی کو دیکھا برآمدے میں بیٹھی ماں، ہوا سے جھولتے کردوں کے ماڈرن پردے، لان کا کچھ سوکھا حصہ، ٹکڑیوں میں لگے ان ڈور پلانٹ، پورچ میں اترنے والی سیڑھیوں پر دھرے سنگ مرمر کے گملے اور ان گنت چیزیں جو برآمدے میں نئے کے ساتھ پرانی وجاہت کو ظاہر کر رہی تھیں یہ عکس وقت کی کینوس پر ٹھہرے ہوئے لمحے کی طرح اسے نظر آیا۔

سمر سالٹ کھا چکنے کے بعد وہ حساب کرنے پر مجبور ہو گیا تھا۔ ایک حساب کتاب ایسا بھی ہوتا ہے جس کے نفع نقصان کی کانوں کان کسی کو خبر نہیں ہوتی۔ جب بیلنس شیٹ تیار ہوتی ہے تو پتہ چلتا ہے کہ ساری عمر نام میرا گاؤں تیرا ہی رہا۔ ملکائی آمنہ کراڑے پر بنی ہوئی عمارت تھی۔ شک رہا کہ اب گری کہ گری لیکن لب دیا اس کی شان میں کبھی کمی نہ آئی۔

کئی فلمیں ری وائینڈ ہو کر اس کے اند چل رہی تھیں۔

من موہنی صورتیں اسے لپ لپ کھانے والیاں قدموں سے لگی رہنے والی کٹیل عورتیں ... کھی کھی ہنس کر جی سائیں کہنے والی مٹیاں — وہ ساری بھیٹر کیسے چھٹی؟ ان تمام صورتوں کے موٹف پر ایک چہرہ بار بار سو پرامپونہ ہوتا تھا۔ لمبی گردن والی نک ٹوٹی ملکانی آمنہ جس کے کانوں میں چار چار بیرے کی بالیاں تھیں۔ ملک آصف نے ساری عمر آمنہ سے محبت نہ کی لیکن اس گندھے ہوئے آٹے کی بودی سے وہ کبھی آزاد بھی تو نہ ہو سکا۔ آج پہلی بار اسے احساس ہوا کہ اگر وہ قصور وار تھا تو محبت تو آمنہ نے بھی کبھی ملک آصف سے نہ کی تھی۔ آمنہ نے ملک آصف کے عشق میں سلینگ پلن ضرور کھائی تھیں۔ بڑے بڑے گھروں میں آنسوؤں کی چھتیں گرا کر لوگوں سے ہمدردی بٹوری تھی لیکن اسے محبت تو نہیں کہتے

اب ملک آصف کو پتہ چلا کہ محبت تو ملکانی آمنہ کو صرف اپنے بیٹے گل رخ سے تھی۔ ایسی محبت جو نقص بین نہیں ہوتی۔۔۔ ستر پوش ہوتی ہے اپنی زندگی بسر نہیں کرتی۔ بلکہ محبوب کی مرضی سے کشتی ہے۔۔۔ جس میں محبت کا اشتہار ہے آبرو کی صورت میں نہیں لگتا۔ بس اخفا ہی اخفا، لکا ہی لکا، ستر پوشی ہی ستر پوشی۔ ملکانی آمنہ کو جیسی محبت گل رخ سے تھی۔۔۔ اس اندھے سینے والی محبت کو دیکھ کر ملک آصف دنگ رہ گیا۔۔۔ اس کے اندر والے کا کے نے ایسی قلا بازی لگائی کہ جسم کے سلسے پٹے چڑھ گئے مکے حنوط سر پر دایاں پاؤں رکھے گھٹنے پر بندوق جمائے برآمدے میں بیٹھی اپنی ماں پر نظریں جمائے وہ سوچنے لگا:

کیا مرد عورت اور بچہ ایک ازلی تثلیث ہے؟

کیا مرد عورت سے محبت کرنے پر مجبور ہے؟ یہ کیسی گلا دبانے والی رغبت

ہے جس سے مرد کبھی آزاد ہی نہیں ہو چکتا؛ بھرگرمیوں چلنے والے جھکڑ جیسی محبت جو عورت کا تنہو بھی اکھاڑ دیتی ہے اور مرد کا پرچم بھی دھیمیوں میں بکھر جاتا ہے۔ کیا عورت ازل سے صرف بچے کی ہے؟ کہیں بچہ ہی تو وہ پھل نہیں تھا جسے چکھنے کے بعد عورت بہشت سے نکلی۔ کیا مرد ایک وسیلہ تھا بچے تک پہنچنے کا.... خدا سے بچھڑنے کا.... ہاں ملک نے آمنہ سے بڑی بے وفائیاں کی تھیں۔ لیکن ملکانی گل رخ سے نہ وفا مانگتی تھی نہ بے وفائی۔ اس ٹھاکر دوارے جس طرح ملکانی نے سیس نوائے وہ جان ہارا منظر ہی کچھ اور تھا۔

بچپن سے ملک آصف نے چاندی کا چچ منہ میں لے کر زندگی بسر کی۔ جب وہ ایک پاؤں پر دو سرا پاؤں دھرے رانگ چیر میں دھنے اپنے باپ کی شکل دیکھا کرتا۔ شاید تب بھی اس کی سائیکی کو معلوم تھا کہ کمروں میں ٹنگے ہوئے شیروں، بارہ سنگھوں، بنگال ٹائیگرز کے دھڑوں کی طرح وہ بھی بڑی بے مصرف زندگی گزارے گا۔ عورت، شراب اور بندوق سے دل بہلانے کے علاوہ اسے اُس عطر کے پھوٹے جتنا بھی کام نہ تھا جس کی خوشبو کے پیچھے وہ پکتا چلا جاتا، جس کی لگن میں وہ زندگی بسر کرتا۔ اس کے گاؤں کے غریب مزارعوں کا المیہ تھا کہ وہ ستم رسیدہ تھے۔

ان کا حاصل کم اور خواہش زیادہ تھی۔ آصف ایسے ماحول میں پلا تھا جس میں حاصل خواہش سے کہیں زیادہ تھا۔ اس نے ظلم، احساس کمتری، تنہائی، نقصان کی کوئی بھی معکوس مثبت شکل نہ دیکھی تھی اس لئے وہ جدوجہد سے نا آشنا رہا۔ اس کی زندگی میں کوئی مشن، تحریک، محبت، واقعہ، خیال ایسا رونما نہ ہوا جو اسے اپنی کوبرا جیسی انا سے آزاد کراتا۔ اور اس طرح کچھ لمحوں کی فراغت ہوتی۔ کچھ عرصے کا سکون ملتا۔ آمنہ کی محبت لرزہ مانند چڑھی اور جھاگ آسا بیٹھ گئی۔ نہ کوئی تبدیلی آئی نہ جہت مقرر ہوئی، نہ ہی بے مصرف زندگی میں

کوئی منزل مقرر ہوئی تیز ہوا میں اُڑنے والے دیت کے ڈھیر جیسے کبھی یہاں بیٹھ رہے کبھی وہاں۔

کل رات جب آمنہ ملکانی اس کے کمرے میں آئی تو پہلی بار ملک نے ایک چٹان دیکھی۔

”ملک آصف تم نے پارو کے آبا سے قبول کیا کہ گل رخ شراب پیتا ہے؟“

ملکانی کی آنکھوں میں سے شعلے نکل رہے تھے۔

”ہاں تو کیا گل رخ شراب نہیں پیتا؟“ میں نے کوئی جھوٹ کہا۔

”پیتا ہے تو پیتا رہے لیکن اگر اس کا ذکر پھر تم نے کسی سے کیا۔ تو تم دیکھو

گے آمنہ کیا کچھ کر سکتی ہے۔“

ملک آصف کی آنکھیں چکی کے پاٹ ایسی کھلی رہ گئیں۔

”تم سارے رشتہ داروں میں کہتے پھرتے ہو کہ گل رخ آوارہ ہے بندڑیوں

کے پاس جاتا ہے۔ اس کی ایک داشتہ میو روڈ پر رہتی ہے۔ تم نے تم نے

باپ ہو کر“

ملکانی کے کرتے کی گھنڈی گلے میں پھنسی ہوئی تھی اور الفاظ بڑے گھن گرج

کے ساتھ اس کے منہ سے نکل رہے تھے۔ آصف نے آگے بڑھ کر ملکانی کے دونوں

بازو پکڑ لئے۔ خیر آئے میں اس کی انگلیاں ہڈی تک چلی گئیں۔

”لیکن آمنہ میری ایک ایک بات تم نے تم نے سب کو بتائی۔ گھر

گھر میرا چرچا کیا میری رسوائی، بدنامی کا باعث تم تھیں تم آمنہ۔ کیا تم میرے

عیب چھپانہ سکتی تھیں؟ تمہارے سوا میرے گناہوں کو اور کون جانتا تھا؟

”وہ اور بات تھی۔ ملک آصف!“

”وہ کیا بات تھی۔؟“ ملک آصف نے آمنہ کے بازوؤں پر گرفت اور مضبوط

کر کے پوچھا۔

”وہ حسد تھا۔“

”اور یہ بیٹے کی باری تم اس کا ہر عیب چھپانا چاہتی ہو یہ کیا ہے؟“
 ”یہ محبت ہے اگر تم نے باپ ہو کر اس کی ستر پوشی نہ کی
 اس کے عیبوں کو اچھالا تو میں جیتے جی مر جاؤں گی گل رُخ شراب پیٹے یاد ستودہ
 وہ رنڈیوں کے پاس جائے چاہے داشائیں رکھے میرے لئے وہ بے عیب
 ہے بے عیب تم باپ ہو کر بھی نہیں سمجھتے پیارے کا عیب عیب نہیں ہوتا اپنی
 کمزوری کوئی اچھالتا پھرتا ہے۔ عجیب باپ ہو تم بھی۔“

”تو کیا میں تمہارا اپنا نہ تھا آمنہ؟۔ مجھے تم نے کیوں بدنام کیا؟“

گہری رات کے سنلے میں ملک آصف نے ایک ہی کھونچا مار کر ملکانی کا
 گریبان گیرے تک پھاڑ دیا۔

”تمہیں اپنے پرانے کی کیا تمیز ملک آصف؟ تم تو بیٹے کی گاڑی پر بھی فائبر
 کر سکتے ہو اکٹھے چار فائبر“

تو یہ محبت تھی جس کی تلاش میں برسوں وہ عورتوں سے گھوسم گھونسا ہوتا
 رہا تھا۔ یہ وہ جذبہ تھا جس کی تلاش میں اس نے کئی چہرے، کئی جلدیں، کئی ننگے
 جسم بیکار دیکھے تھے وہ اس جذبے کی تلاش میں ریت کی ڈھیری بنا کبھی
 یہاں سے وہاں اور کبھی وہاں سے اُٹھ کر جہاں کہاں اُڑتا رہا۔ رات
 سمر سالٹ کھا کر اس کے سارے پٹھے چڑھ گئے تھے اور پتہ نہیں رات کے کس
 پہر میں پھر بندوق اس کے ہاتھوں میں آگئی تھی۔ ملک آصف کراسس کے
 لمحوں میں صرف اسی بندوق کو دوست ماننا تھا

ہوتے ہواتے، سنتے سناتے، ہنستے ہنساتے، روتے رلاتے، بکتے بکاتے،

چھینتے چھناتے، چلتے چلاتے اتنا عرصہ گزر گیا کہ ملکانی آمنہ کے سارے گوشت میں خیر لگ گیا، آنکھوں تلے کوڑے کے پیروں جیسی جھریاں پر لگیں اور تھل تھل جسم پر جا بجا لال کالے تل اور ماتھے پر سر برابر گومرا پڑ گیا جو دبائے پر بھی نہیں دکھتا تھا۔ آمنہ ملکانی نے رات والا کرتہ اتار دیا تھا پر اب تک وہ اپنے حواس میں آئی نہ تھی۔ نہ جانے گل رُخ کہاں تھا۔ نہ جانے ملک آصف اب کیا کرنے والا تھا۔ بندوق اس کے ہاتھ سے چھوٹی تو نہ تھی۔

ملک آصف نے تو ساری عمر سے ایسے چھوٹا تھا جیسے مٹی کی ٹھوٹھی سے انگلی کے ساتھ فرنی چاٹتے ہیں۔ ایک ایک کی اتنا غصہ تو شاید نس پھٹ جانے کی دلیل تھی۔ ملکانی اپنے کمرے کے دیوان پر لیٹی سفید نخل کے گاؤ ٹکیہ پر کمر اور بازو دھرے باہر برآمدے میں دیکھ رہی تھی۔ آخر ملک آصف کو ہو کیا گیا تھا؟ اکٹھے چار فائبر کیا باپ بیٹا ازل سے ایک دوسرے کے دشمن ہیں؟

سورج کو پوری طرح گرہن لگ چکا تھا۔ برسات کی دوپہر جیسی روشنی برآمدے میں پھیلی تھی۔ حویلی کے باغ میں مزارے دھول پیٹ رہے تھے بہو پارو کا دروازہ کھلا تھا اور نائیلون جالی کے پردے ہوا میں لہراتے کھلے برآمدے تک آرہے تھے۔ ابھی تھوڑی دیر پہلے پارو بہو اپنے کمرے سے نکل کر برآمدے تک آئی تھی۔ اس کا پیٹ چادر کی اوٹ میں بڑا نمایاں تھا۔ پارو نے ہاتھ کی اوٹ کر کے آسمان کی جانب نظر کر کے سورج گرہن دیکھنے کی کوشش کی تھی۔ دل میں آمنہ نے سوچا آج ہی سورج کی روشنی کو جی چاند کی بے نور می نے کھانا تھا کہیں آج قیامت کا دن ہی نہ ہو اور ابھی تھوڑی دیر بعد ساری حویلی.... گاؤں میں جمع گندم کے ڈھیر.... بوہر پر آئے آموں کے درخت، ٹیوب ویل سے نکلتا پانی، مزارعوں کے گھر سب پھوٹی پھوٹی اڑ جائیں.... اور کسی کو کسی کی خبر نہ رہے۔

لیکن ملکائی نے سوچا یہ کیسے ہو سکتا ہے کہ مجھے گل رُخ کی خبر نہ رہے؟ یہ کیسے ہو سکتا ہے کہ میں بھی جنونی پارو ہو کی طرح گل رُخ کو الٹا لٹکا دوں؟ اکٹھے چار فائبر؟ نہ جانے کار کے اندر والے کا کیا حال ہوگا؟ ملکائی آمنہ کو تو یہ بھی معلوم نہ تھا کہ اب ایسے میں اُسے کیا کرنا چاہیے۔

برآمدے میں ملکائی کی ساس ملکائی نور افشاں کندھے سکورے ہاتھ میں تیسرے لٹے ریڈیو لگائے بیٹھی تھی۔ بڑی ملکائی ہمیشہ اسی طرح منی پلانٹوں کے آس پاس ملک آصف کے کمرے کا رُخ کئے بیٹھی رہتی تھی۔ اپنے پلنگ پر سونے جاتی تو نیند اُچاٹ ہوجاتی۔ آصف کا کمرہ نظر آتا تو شانتی سے اونگھنے لگتی۔ لان کا کچھ حصہ گرمی میں سوکھ چکا تھا اور لوکاٹ کے پیڑوں پر کوئی کوئی لوکاٹ ایسا باقی تھا جس کے گرد شہد کی کھیاں بھنبھنار ہی تھیں ملکائی آمنہ اپنا اعمال نامہ گود میں لے مٹھلیں گاؤ تکیے سے ٹیک لگائے بیٹھی تھی۔

ایسا ہی مٹی رنگا دن تھا اسی طرح آم کے باغ میں دھول تاشے بج رہے تھے جب وہ بیاہ کمرہاں آئی اس روز کہیں سے ٹڈی دل اُٹھ کر آیا تھا۔ سارے گاؤں والے ٹڈی دل کے پیچھے بھاگ رہے تھے انار چھوٹے پٹاخے چلنے کی آواز آتی تھی۔ آمنہ ملکائی کا دل اسی روز ڈوب گیا۔ جب بازو سے بندھے مولی کے دھاگے میں چاندی کے گوکھڑو پر ایک ٹڈی آکر بیٹھ گئی اور مہری گیتوں نے جب ٹڈی مارنی چاہی تو ٹنگن کا ناریل دو حصے ہو کر پلنگ پر گر کر ملکائی نور افشاں جو دارنے کا دودھ لئے کھڑی تھی، مہری گیتو سمیت کمرے سے غائب ہو گئی۔

کیا واقعی مجھے ملک آصف سے محبت ہوئی؟ کہ وہ بھی انا ہی کا ایک مسئلہ تھا۔ اپنے عکس سے کون محبت نہیں کرتا؟ ملک کی آنکھوں میں ان دنوں میں ہی میں تھی.... نہیں تھی.... تھی.... بہت تھی.... نہیں تھی....

نہیں تھی نہیں تھی الماس کے زرد خوشوں میں کوئل نے جیسے چڑانے کو کئی تانیں لگائیں
لیکن جب دوسری عورتوں کے سانسوں سے آئینہ دھندلا جائے اور اپنا عکس نہ
دکھائے تو کیا پھر بھی محبت رہتی ہے؟ مرد اور عورت میں یہ کیا چکر تھا؟ اپنی ذات
کے عکس کا؟ اپنی ذات کی بقا کا؟ وہ سوچنے پر مجبور تھی کیونکہ ساتھ والے کمرے میں
رات سے ملک آصف بندوق گھسنے پر رکھے گم سُم بیٹھا تھا۔ پیتے کے سر پر پاؤں لکڑے کر پاؤں
گھسنے پر رکھنا کسی قیامت کا پیش خیمہ ہو سکتا تھا؟

ملکانی آمنہ سوچ رہی تھی.... جلدی جلدی.... علیحدہ علیحدہ... جوڑ جوڑ
کر کیا مرد کو کبھی بچے سے محبت ہوتی ہے؟ کیا بچہ ہمیشہ عورت کا ہوتا ہے؟ سوائے
وارث سمجھنے کے ملک آصف نے گل رُخ کو کیا سمجھا؟ رات کے واقعے کے بعد اب وہ
اور کیا سمجھے؟ اس بات کا احساس بھی اسے جلدی نہ ہوا۔

ملکانی آمنہ کی شادی معمولی واقعہ نہ تھا۔ ہنگاموں سمجھوتوں، لڑائیوں کے
ان گنت سلسلوں کے بعد دو اونچے فرد دوس مکانی قسم کے گھرانوں میں یہ رشتہ طے
پایا تھا۔ سال بھر تو محبت کا جھکڑ خوب چلا دونوں کو ایک دوسرے کے پل پل کی
خبر دے رہی پھر کہیں سے گل رخ آگیا.... تب آمنہ کو علم نہ تھا کہ ایک تیسرے کے
آتے ہی ملک آصف کی جنت ڈھے گئی ہوگی۔

وہ لا پرواہ ہونے لگا۔ اس کے جو کام کر دیئے جاتے ان کی اسے پروا نہ ہوتی
لیکن جو کام نہ ہو سکتا اس کی شکایت سب کے سامنے ہوتی۔ وہ اپنے خاندان کا
ملکانی کے خاندان سے مقابلہ کرنے لگا تھا۔ دونوں کی پسند ناپسند ایک دوسرے
کے سامنے ڈھال بن کر آنے لگی۔ عادتوں کا فرق جی کو کھلنے لگا....

تب ملکانی کو علم نہ ہو سکا کہ ملک آصف کسی دوسرے کو برداشت کرنے
والا آدمی نہیں.... کبھی کبھی وہ سوچتی کہ اگر اس نے گل رُخ کو اٹھایا ہو تو ملک آصف

اُلٹے پاؤں برآمدے میں کیوں چلا جاتا ہے؟ کیا مرد اپنی اولاد سے کبھی محبت نہیں کرتا؟

ان ہی دنوں ملک آصف رات گئے کاموں آرائین کی شہتوت رنگی لڑکی بغل میں داب اس کے کمرے میں داخل ہوا۔ ملکانی کے لئے یہ منظر نیا نہ تھا۔ اس کے اپنے گھر میں ایسے بہت سے واقعات ہو چکے تھے۔ لیکن پتہ نہیں کیوں عشق جو لڑے کی طرح چڑھا تھا بہت سارے پسینے کے ساتھ اُتر گیا۔ اس کی محبت ساری کی ساری دوپٹہ کی طرح اُتر کر انا کی کھونٹی پر لٹک گئی۔ دوسری صبح ملک آصف کے پہلو میں نہ بوتل تھی نہ شہتوت رنگی لڑکی وہ سر سے پاؤں تک انفعال تھا۔

”سنو آمنہ.... حویلی میں کسی کو علم نہیں کہ میں.... میں شراب پیتا ہوں۔ بڑی ملکانی کو علم ہو تو وہ صدمے سے مرجائیں گی۔ تم.... اگر چپ رہیں تو.... پھر ایسا واقعہ نہ ہوگا۔“

لیکن ملکانی آمنہ کو غم و غصے سے سانس نہیں آ رہا تھا۔ وہ ادھڑی چار پائی کی طرح ایک ہی رات میں خالی ہو گئی تھی۔ پھر اُس نے اپنی ماں کے گھر فون کیا۔ بہنوں کو واقعے کی ساری تفصیلیں بتائیں۔ گھر کی اسیلیں مہریاں اکٹھی کر کے کاموں آرائین کے دیہے پیٹے۔ شہتوت رنگی کو بلا کر شہتوت ہی کی چمک دار چھڑی سے پیٹا۔ گلے سے لپٹنے والے گل رُخ کو چار پائی پر پھینک کر اونچے اونچے بین کئے۔

آمنہ جلی.... بھنی.... مروڑے کھاتی.... کھے اڑاتی حویلی کے اندر باہر کھل رہی۔

ایک روز ایسی ہی روشنی تھی۔ بارش آنے والی تھی اور لوکاٹ کے جھنڈ

میں رہ رہ کر کونل کو کتتی تھی۔ دوپہر کو شام کا سایہ ہو گیا تھا۔ سارے میں آم کے پورے کی خوشبو تھی۔ ملکانی نور افشاں اس کے کمرے میں آئی تھی۔ بڑی پتلی جلد والی نیک طوٹی بڑی ملکانی جس کی ٹھوڑی دوہری، دھن مضبوط اور گردن میں لوہا گرٹا تھا۔ بڑی ملکانی کے پاس ہیرے کے زیورات، پشمینے کے شالیں، کٹ گلاس کے ظروف، شکار گاہی کے قالین، یخ دانوں میں بھری بنا رسی ساڑھیاں، بروکیڈ کھواب کے غرارے، اخروٹ کی لکڑی میں ہاتھی دانت جڑا فرنیچر، کوئی حروف میں لکھے قرآن کریم، کئی پشت پرانی مرصع تلواریں، ایسٹ انڈیا کمپنی کی جنگ آزادی سے پہلے کی توڑے دار بندوقیں، ٹیپو سلطان کے عہد کے فرغل اور ان کے علاوہ ان گنت نوادرات اور عجائبات تھے لیکن اس وقت وہ بالکل ننگی بچی عاجز نظر آتی تھی۔

ملکانی نور افشاں نے اپنے لرزتے وجود کو استقامت دینے کے لئے مہاگنی کے پلنگ کا پایہ پکڑا، مقیش لگے سیاہ دوپٹے سے چہرہ پونچھا اور بولیں۔ ”آمنہ میں بھی برسوں سے جانتی ہوں کہ آصف شراب پیتا ہے۔ لیکن میں نے کسی پر ظاہر نہیں کیا۔ اس لئے بات نہیں بھیلی اگر تم ملک آصف کو بدنام کر دو گی تو“

”جی تو کیا؟“ اپنی قمیض پر گل رخ کے نیپی کا سیفنی پن لگاتے ہوئے آمنہ بولی۔

”چلو تمہیں آصف پر ترس نہیں آتا نہ سہی آنا بھی نہیں چاہیے کسی زخمی عورت کو آج تک کسی مرد پر ترس نہیں آیا؟ پر عزت کوئی ایک پشت کا کھیل نہیں۔ عزت تو بنی رہنے دو اس کی“

”آپ خوب جانتی ہیں ایسی باتوں سے ملک آصف کی عزت کم نہ ہوگی“

آمنہ غرائی ملکانی نور افشاں نے کبھی کسی سے کچھ نہ مانگا تھا۔ بھیک مانگی نہ ملی تو وہ چپ چاپ باہر جانے لگی پھر لوٹ کر گل رُخ کے پنگھوڑے کے پاس آئی اور جیسے اپنے آپ سے بولی۔ "جب گل رُخ جوان ہوگا آمنہ بہو تب تم کو میری بات سمجھ آئے گی لیکن تب وقت گزر چکا ہوگا.... ایسے ہی ہوتا ہے ہمیشہ ایسے ہی ہوتا ہے۔" اگر ملکانی آمنہ چپ رہتی تو ہو سکتا ہے ملک آصف تائب ہو جاتا۔ ہو سکتا ہے پھر بھی وہ اندھیرے سویرے اندر ہی اندر اس کی باہنہ مروڑتا رہتا۔ انسان کے متعلق وثوق سے کچھ نہیں کہا جاسکتا۔ لیکن جب آہستہ آہستہ.... بہت آہستہ آہستہ ملکانی آمنہ نے دوسری عورتوں اور شراب کو قبول کر لیا تو اسے ملک آصف پر کچھ اتنا غصہ بھی نہ رہا۔ اب وہ بیساکھی پر چلنے لگی۔ کبھی ملک آصف کی بیساکھی کبھی گل رُخ کی لیکن پھر کبھی ملک آصف اس کی زندگی کا مرکز نہ بن سکا۔ مرکز میں صرف گل رُخ تھا.... آہستہ آہستہ قد نکالتا.... گورا چٹا.... مضبوط کاٹھی کانک طوطا۔

باہر سورج گرہن کی پیلی سیاہی مائل روشنی پھیلی تھی۔ اس کی ساس نور افشاں منی پلانٹ کے جھرمٹ کے پاس ملک آصف کے کمرے کی طرف رُخ کئے ریڈیو لگائے گھٹنے پر ہاتھ میں تسبیح پکڑے اونگھ رہی تھی! ابھی کچھ دیر پہلے پارو بہو اپنے گول مٹول پیٹ پر دوپٹہ تانے میٹرھیوں تک آئی تھی اس نے چہرے پر سیاہ چشمہ لگا رکھا تھا۔ خوش اعتمادی، سچائی اور دولت نے اس کی چال میں نمائش پیدا کر رکھی تھی۔

پارو بہو کو کھڑکی سے دیکھ کر آمنہ ملکانی نے سوچا آخر پارو بہو اور ملک آصف کی محبت ایک سی کیوں ہے؟ میں گل رُخ کے سارے عیب چھپاتی ہوں، یہ دونوں سب کے سامنے ان خرابیوں کو دھجی دھجی بکھرتے ہیں۔ میں محبت کے

ساتھ اس کی تربیت کرتی آئی ہوں یہ دونوں اسے عبرت دلانا چاہتے ہیں۔ سبق سکھائے بغیر نہیں رہ سکتے۔ محبت کا تو علم ہی اسے اب ہوا جب گل رخ کالی رسد نرے میں اچانک حویلی چھوڑ کر بھاگ گیا۔ اپنا دل ٹوٹنے پر اسے پتہ چل چکا تھا کہ اس کی ساری کائنات، جذبے، فلاح، خوشی کا نام صرف گل رخ ہے لیکن ملک آصف کے لئے گل رخ کون تھا؟

چار فائر کرنے کے بعد بھی وہ پھینٹے کے سر پر پاؤں اور گھٹنے پر بندوق رکھے کس کا منتظر تھا؟

اپنی دولت پر پلنے والے پیراسائیٹ کا؟
بے شمار جائیداد برباد کرنے والے وارث کا؟
ملکانی آمنہ کا؟ یا بہو پارو کا ... ؟

ملک آصف کو بیٹا تو درکار ہی نہیں تھا۔ فیوڈل کسٹم وارث پر فخر کرتا ہے۔ جب نیلی پگٹری پہن کر گل رخ ایچی سن کا لحج جاتا تو ملک آصف کے چہرے پر اسے دیکھ کر تیوری اُبھرتی۔ وہ اس بونے کو اپنی ساری جائیداد تو دے سکتا تھا۔ لیکن اپنے چوبیس گھنٹوں میں سے ایک سلاٹیس کاٹ کر بھی نہیں دے سکتا تھا۔

پچھلی رات حویلی میں دیواریں دروازے جڑ سے اکھاڑنے والا جھکڑ چلا۔
بہو پارو کے کمرے میں سے جواجنبی بھاگ گیا تھا، اس کے پیٹنٹ لیدر کا ایک جوتا بہو پارو کے کمرے میں ہی رہ گیا۔ گل رخ نے شراب میں دھت اتنے اونچے اونچے گکاجن پارو کو گالیاں دیں کہ ملکانی اور ملک بھی ان کے کمرے میں لڑھکتے آگئے۔
ملکانی آمنہ کے جسم میں آگ چل پھر رہی تھی۔ ملک آصف پکی برجی جیسا بغیر پلکیں جھپکائے دروازے میں کھڑا تھا۔

”تم نے پارو بہو سارے میں ملک گل رخ کو بدنام کیا میں چپ رہی
اور اب اتنی بدنامی کے بعد ... اب“ قالین پر پڑے پیٹنٹ لیدر کے
جوتے کو ٹھوکر مار کر ملکانی آمنہ بولی۔

”تم چپ کرو آمنہ ہر عورت بیٹے کا راز چھپاتی اور شوہر کے نقص بیان کرتی
ہے پارو بہو بھی اپنے بیٹے سے محبت کرے گی ہمیں بھی بس اتنا
چاہیے — ایک پوتا گل رخ کا وارث یہ جوتا بے معنی ہے عورت
صرف بیٹے سے پیار کرتی ہے گل رخ اس واقعے کو بھول جاؤ تمہارا پارو بہو
سے صرف بیٹے تک کا رشتہ ہے“ گل رخ کا توازن بگڑا وہ ڈرینگ ٹیبل سے جھوٹا
پلنگ تک اور پھر ڈولتا لڑھکتا صوفے کی طرف چلا۔

”میں اُسے طلاق دے دوں گا ابھی اس وقت“

”میں تمہیں شوٹ کر دوں گا گل رخ — ہمارے خاندان میں آج تک
کسی مرد نے اپنی بیوی کو طلاق نہیں دی۔ میں یہ برداشت نہیں کر سکتا۔
نہیں کر سکتا۔“ جب ملک آصف بندوق لینے کے لئے لوٹا، تین طلاقیں پوری
ہو چکی تھیں تب ملکانی نے ملک آصف کی سیاہ مرسدیز کی چابی بیٹے کو تھمائی
اور اسے فرنٹ سیٹ پر دھکیل کر بولی:

”چلا جا تیرا باپ جو کہتا ہے وہی کرتا ہے چلا جا وہ بندوق لینے
گیا ہے“ جب ملکانی آمنہ کے کانوں نے جاتی کار پر اکٹھے چار فائبروں کی آواز
سنی تو وہ کوکتی ہوئی ملک آصف کے کمرے میں داخل ہوئی۔

”غضب سائیں کا ملک آصف — کیا ماں اپنے بیٹے پر فائر کر سکتی
ہے —؟ تمہیں ہو کیا گیا ہے؟ کیا طلاقیں نہیں ہوتیں کوئی بیٹے پر فائر کرتا
ہے — وہ بھی اکٹھے چار فائر؟“

ہوتے ہواتے، کھیلنے کھلاتے، پڑھتے پڑھاتے، سجتے سجاتے، خرچتے خرچاتے
گل رُخ جوانی میں ہی گنجا موٹا اور اپنے دادا کی طرح جوڑوں کے مرض کا شکار ہو
گیا۔ چالیس مربع کی آمدنی پر پلنے پھرنے، رعب جمانے والے اس کے آباؤ اجداد
نے اس کے لہو میں ہمیشہ دھما چوکڑی مچائے رکھی تھی کہ اس نے کالج میں ہی
ایم اے کے آخری سال میں پاروسے بیاہ رہا لیا۔

پارو انگریزی ایم اے میں گل رُخ کی ہم جماعت تھی۔ وہ حساب جوڑنے،
امکانات پر دھیان کرنے، نقصانات پر چڑھنے اور فائدے پر خوش ہونے والی
لڑکی تھی۔ اس کا بزنس میں آباؤ نوڈل داماد کی چربیلی کاٹھی، مرنجان مرنج
طبیعت اور نقصان پر نہ تملانے والی سرشت سے خائف تھا لیکن پارو وضدئی
ہیشیل، کشیل لڑکی تھی۔ وہ کب باپ کی مانتی تھی۔ آکسفورڈ سٹریٹ لندن سے
خریدے ہوئے کپڑوں میں رنگ بدلتا گل رُخ بزنس میں گھرانے کے لئے ایک
نیا کھلونا تھا۔

لیکن خود گل رُخ کے لئے سب تجربے، واقعات، مشغلے بیکار تھے جیسے
اندھے لوگ پر امید بنے رہنے پر بھی بے آس ہوتے ہیں، ایسے ہی گل رُخ پیدائشی
طور پر جیلی تھا۔ خواہشات پوری ہو ہو کر اس پر گرتیں۔ وہ اپنی زندگی کا مصرف
جانتا چاہتا تھا؛ لیکن مصرف اس کے اختیار میں نہ تھے۔ وہ دنیا حاصل کرنے کیلئے
جدوجہد اس لئے نہ کر سکتا تھا کہ پشت ہا پشت سے کمائی ہوئی دنیا کے انبار
اس کے ارد گرد تھے! اس نے شروع بلوغت میں اپوز ڈپاورٹی کا سہارا لینا چاہا۔
وہ پرانے لنڈے کے کپڑے پٹھی جوتیاں، سادہ کھانا، فرش بستر استعمال کرتا،
بھرگرمیوں میں گرم پانی پیتا رہا لیکن اس غریبی کے تصور میں سچائی نہ تھی اس
لئے بہت جلد وہ وراثت میں ملی ہوئی بے معنی علتوں میں پھنس گیا۔

اپنے باپ دادا کی طرح وہ بھی دل کا اچھا تھا لیکن برائیاں، غلط کاریاں اس کے طریق زندگی کا لازمی جزو تھیں۔

اپنی زندگی کے لئے جب وہ کوئی منزل، مشن، تحریک، جدوجہد تلاش نہ کر سکا تو بانجھ خوابوں کے حوالے سے زندہ رہنا اس کا طریقہ بن گیا۔ اب ان خوابوں میں وہ بھبھوت ملے فقیر سے لے کر نوبل پرائیز لینے والے سائنس دان کی مکمل زندگی بسر کرتا۔ اونچے اونچے عزائم کے ساتھ ساتھ کم عملی کی آسودہ زندگی نے اسے نڈھال کر دیا کچھ تو آسودگی، کاہلی کسلندی نے اسے دبوچا کچھ بلا مقصد جدوجہد اور اندھے جذبوں نے اس کی تلوار توڑ دی۔ اسی لئے جب اسے اپنی کنپٹی پر بندوق کے فائبر کی پہلی پہلی آواز محسوس ہوئی اس نے گھبرا کر پارو سے شادی کر لی۔

لیکن عورت، شراب اور بندوق جو آج تک اس کے خاندان کے نیورس کو کم کرتی رہی تھیں اس کے لئے بیکار تھیں۔ یہ نہیں کہ وہ ان تینوں کا سہارا نہیں لیتا تھا لیکن پشت ہا پشت کی رنگیلی زندگی نے اس کے دماغ کو ماؤف کر دیا تھا۔ وہ پہروں اپنی خاندانی راکنگ چیئر میں بیٹھ کر ڈوتا رہتا۔ برآمدے میں اس کی دادی بڑی ملکانی کا ادھ کھلا منہ اور اونگھتا چہرہ اسے نظر آتا۔ وہ سوچتا مجھ میں اور دادی ملکانی میں صرف سالوں کا فرق ہے۔ یہ بھی بے مصرف ہے اور میں بھی زندہ رہنے کے لئے کوئی جواز پیش نہیں کر سکتا۔ پھر جب گا بھن پارو نے اسے نامرد مشہور کرنا شروع کر دیا تو پہلی بار اس نے اپنے ارد گرد دیکھا۔ وہ نہ پارو کی پھیلائی ہوئی بدنامی میں دلچسپی رکھتا تھا نہ ہی اس کے نزدیک پارو کی کوئی اہمیت تھی۔ لیکن اسے نظر آنے لگا کہ اب جب پارو لیٹی ہے تو اس کا پیٹ پسلیوں سے اوپر سانس لیتا نظر آتا ہے پھر ایسے

میں اگر بچے کا باپ میں نہیں تو اور کون ہے؟

ایسے ہی ارب کھرب دسوسوں نے اسے زندہ کر دیا اور وہ بلا اطلاع اچانک سر پر اینیروڈٹ کے لئے حویلی آنے لگا۔ پچھلی رات جب وہ گھر لوٹا تو دروازہ پر اس نے تین بار دستک دی جب دروازہ کھلا اور ایک نوجوان اس کے پاس سے گزرا تو گل رنج شراب کے نشے میں لڑکھڑا رہا تھا۔ اگر وہ ہوش میں ہوتا تو ایک جوتا پہنے سانو۔ لے نوجوان کو وہ پہلی نظر میں پہچان لیتا۔ لیکن وہ جب سے پیدا ہوا کچھ بھی دیکھنے سمجھنے جاننے کا عادی نہ تھا۔ کمرے میں داخل ہو کر اس نے قالین پر پرے سینٹ لیڈر کے جوتے کو اونچی لگ لگائی اور چلایا۔ ”نکل جاؤ میرے گھر سے فاحشہ عورت آج میں نے اپنی آنکھ سے دیکھ لیا ہے“

وہ اس زور سے دھاڑا کہ ملکانی آمنہ اور ملک آصف بھی برآمدے میں بھاگتے کمرے میں آوارہ ہوئے۔ اور جب تک ملک آصف کی چار گولیوں کے فائر کار پر نہ ہو گئے اسے کچھ بھی سمجھ نہ آیا۔

ہوتے ہواتے، گنتے گناتے، بڑھتے گھٹاتے، لوٹتے لوٹاتے، جوڑتے جڑاتے خرچتے بچاتے پارو اس گھر کی بہو بن گئی تھی۔ وہ جس گھرانے سے آئی تھی وہاں لوگ سکیموں کے سہارے زندہ تھے۔

رکھتی تھیں نفع نقصان ان کے سانس ناہموار کرنے کو کافی تھے۔ پارو بہو نے اس حویلی میں آکر دیکھا۔ وقت بالکل ساکت تھا۔ برآمدے میں شہد کی مکھیاں آندے سے گھومتی رہتیں۔ بڑی ملکانی جی، ہاتھ میں تیسج لئے گردن نیہوڑائے دونوں گھٹنوں پر ہاتھ دھرے ریڈیو لگائے نجانے کس صدی سے ایسے ہی اونگھ رہی تھیں۔

”سورج گرہن ہے بہو بیٹھ نہ جانا۔ کیا پتہ بچے کے کس انگ کو گرہن

لگ جائے“

لیکن پارو بہو سوچ رہی تھی کہ گرھن تو شاید اسی روز لگ گیا تھا جب اس نے بے دھیانی، سرخوشی یا بے وقوفی میں آکر جیلی فٹ گل رُخ سے شادی کر لی تھی ؟ وہ گل رُخ کو زندہ دیکھنا چاہتی تھی وہ نامرد نہیں سرے سے مردہ تھا۔ پارو بہو نے پہلے دلار سے، پھر پشکار سے اور آخر میں الزام لگا کر گل رُخ کو زندہ کرنا چاہا۔ وہ زندگی کو انجوائے کرنا چاہتی تھی اور گل رُخ اس کا بوجھ کندھوں سے اتار پھینکنے کا آرزو مند تھا۔

پارو کا گھرانہ دولت میں کسی سے کم نہ تھا۔ لیکن ان کے گھر میں دولت جیتی جاگتی تھی، دوسروں کو بھی سونے نہ دیتی اور خود بھی آنکھیں کھولے پڑی رہتی۔ اس کے آبا جی کی جیبوں میں اتنے پیسے نہیں تھے جتنی سبکیں تھیں۔ وہ ہر چھ ماہ بعد نیا کو مپلکس، نئی بلڈنگ، نئے مینو کچر کو مارکیٹ میں پھینکتے تھے۔ یہاں دولت آندگی کی طرح اڑائے پھرتی لیکن حویلی کی امارت نے کبھی گل رُخ کے گھر والوں کی نیلیں اچاٹ نہ کی تھیں۔ پارو بہو تو ماچس کی تیلی جیسا اثر دکھتی تھی کہ بدھ جاتی پھونک اڑاتی۔ پارو کا خیال تھا کہ وہ گل رُخ کے منہ سے پشتنی دولت کی تمام چوسنیاں نکال پھینکے گی۔ اس کے اپنے گھر میں تو بینک بیلنس نے اتنی غنشن پیدا کر رکھی تھی کہ وہ لوگ بیٹھ کر تسلی سے کھانا بھی نہ کھا سکتے تھے۔ ادھر آئے ادھر گئے۔ یہاں بیٹھے وہاں اُٹھ کھڑے ہوئے۔

گل رُخ سے آنکس فراوانی اور شہنشاہ مزاجی نے محنت کی تمام آسانئیں چھین رکھی۔ پارو آنکس مارتی وہ کمر وٹ لیتا اور پھر سو جاتا۔ شروع شروع میں پارو نے اپنے بزنس مین والد سے کئی فیزبیلٹی رپورٹیں بنوائیں۔ کئی فیکٹریوں کے منصوبے بنا کر لائی لیکن گل رُخ پیسے کی بڑھوتری سے خوفزدہ تھا۔ وہ سوچتا بھی میری زندگی کا کوئی مصرف نہیں اگر فیکٹریاں مایا داس بن گئیں

تو پھر میں کیا کروں گا۔

”ہم ہسپتال بنوائیں گے، سکول کھولیں گے۔ ذہین طلباء کو وظیفے دیں

گے گل رنج“ پارو بہو اکساتی۔

”میں کسی شخص میں اتنی دلچسپی نہیں رکھتا کہ اس کی فلاح کے لئے کوشش

کروں۔“

”چلو تم کسی شخص کو قتل کر دینا اور ساری عمر مقدمے لڑنا۔“

”میں جو مشکل سے ٹائیٹ جاتا ہوں مقدمے کیا لڑوں گا پارو بیگم؟“

”تو پھر.... تو پھر بغیر کسی کام کے صرف عورت شراب اور بندوق کے سہارے

اتنی لمبی عمر کیسے گزرے گی۔؟“

”جیسی میرے باپ دادا کی گزر گئی پارو.... جیسی میری دادی کی گزر رہی ہے۔“

کہیں پھر کوئل کوک رہی تھی اور برآمدے کی زرد روشنی میں مکانی نور افشاں

ہاتھ میں تیسرے لے او نگھنے میں مصروف تھی۔ پتہ نہیں کیوں پارو کو اپنا باپ یاد آ گیا وہ

اس سارے ماحول سے کتنا مختلف تھا؟

صبح تڑکے اٹھتا اور نماز پڑھتے ہی گھڑ سواری کے لئے چلا جاتا.... واپسی پر

ایک بیالی چائے کے ساتھ تین بسکٹ۔ اس کا سارا دن گھڑی، روٹین اور ڈسپلن

کے تابع تھا۔ اس میں سب محبتیں، نفرتیں، کام، فائدے نقصان، رشتہ داریاں

اپنے اپنے مقام پر اپنی اپنی اہمیت سے تھے۔ کوٹھی کے تمام درخت ایک سے فاصلے

پر تھے۔ تنوں پر چونے کا پانی تھا، سڑکوں پر بھری تھی ڈڈا تھوے پر کبھی کوئی سگریٹ کا

ٹکڑا، ٹافی کی پنی، کاغذ کی کترن پڑی نہ ملتی یا وہ فنانس کی کتابیں پڑھتے یا ایسٹ

انڈیا کمپنی کے گیزٹیئر۔ آبا سب کچھ بڑے اہتمام سے کرتے تھے، پریت سے نہیں۔

مقررہ کرسی، مقررہ برتن۔ مقررہ ٹائم ٹیبل۔ اس شخص کی تربیت یافتہ پارو کیلئے